



सूचना एवं जनसम्पर्क विभाग, बिहार

प्रेस विज्ञप्ति

संख्या— 578
04/08/2017

गाँधी प्रचार रथ अभियान सरकार की महत्वाकांक्षी योजना है, सभी डी0पी0आर0ओ0 इसकी सतत् मॉनिटरिंग करें

— अनुपम कुमार, निदेशक, सूचना एवं जन-सम्पर्क विभाग

पटना, 04 अगस्त, 2017 :- गाँधी प्रचार रथ अभियान सरकार की महत्वाकांक्षी योजना है, इसके तहत सरकार द्वारा ग्रामीण तथा शहरी क्षेत्रों में प्रचार गाड़ियों के जरिए गाँधीजी के सत्य अहिंसा के संदेशों को जन-जन तक पहुँचाने का कार्य किया जा रहा है। यह सब गाँधीजी के चम्पारण सत्याग्रह के शताब्दी वर्ष के अवसर पर उनकी सार्वकालिक प्रासंगिकता को स्थापित करने हेतु किया जा रहा है। इस अभियान कार्यक्रम को सफल बनाने हेतु सभी डी0पी0आर0ओ0 इसकी सतत् मॉनिटरिंग करें, यह अत्यन्त जरूरी है और हमारा कर्तव्य भी; क्योंकि सरकार इसमें धन राशि खर्च कर रही है।

सूचना एवं जनसंपर्क विभाग की राज्य स्तरीय एक दिवसीय बैठक को संबोधित करते हुए नवपदस्थापित निदेशक— सूचना जन-सम्पर्क विभाग श्री अनुपम कुमार ने कही।

श्री कुमार ने बैठक के अन्यान्य एजेंडों पर समीक्षा करते हुए सभी बिन्दुओं के भलीभाँति अनुपालन के निदेश देते हुए आबंटन के विरुद्ध खर्च के प्रसंग में खास हिदायते दी कि यह हर हाल में शत प्रतिशत सुनिश्चित होना चाहिए; क्योंकि इसी पर हमारा आगामी बजट प्राक्कलन निर्भर करता है और हमारी उपलब्धियाँ दिखती हैं।

श्री कुमार ने अन्यान्य बिन्दुओं के संदर्भ में भी संभावित व्यावहारिक कठिनाइयों के समाधान सुझाते हुए सभी डी0पी0आर0ओ0 को जिले की मुख्य धारा में शामिल होकर जिला प्रशासन के साथ मिलकर अपने कार्यों की महत्ता को सुस्थापित करने के निदेश दिए।

समीक्षा बैठक को बाद में सचिव अतिश चन्द्रा ने भी संबोधित किया और सभी क्षेत्रीय पदाधिकारियों को विभाग की प्राथमिकताओं से अवगत कराया।
